

PIKOCITAW KÎKWÂYA TA-ÂPATÂKWÂW: PÎCIPIWIN-ITHÎWÎNA ISKONIKÂTÎWI ISPATHIWINIS



kîspin kîstawâw ki-nohtî- iskonikâtiwi-ispathiwinisinâwâw, ikoni piko ta-nawasiwâtamihk pimohtiwiina. Kaki-wîchihok ôma mîna ôki ka-tâpakwithîtâkosocik otatoskiwak i-nakacihtâcik pakitatâmowini-atâwiwina ikwa asici ispathiwinisihk katawâ ta-isi-itohtâk âwinak ôhi pîcipiwin-ithîwîna (GHG) iskonikâtiwi ispathiwinis.



1. ka-nawasônîn ka-iskonikâtîk ispathiwin ikwa pikocitaw- itohtamowin

kâhkithaw ôhi iskonikâtîk ispathiwin pîtos, mâka ka-nawasônîn anima ka-iskonikâtîk ispathiwin ikwa pikocitaw-itohtamowin îsi ka-isi-nahiskâkoyan kîthawâw kihci ikwa îta ka-wîkikh.

mithwâsin ta-kiskîthîtaman âwina kawî-atâmisk ka-iskonikâtîki-masinahikîwina. kîspin kitiskonikâtî ispathiwin mithwâsin kici askîhko-pimâtisiwinihk âhpô pisisikîwi-kitâpâcîkîwinihk, ta-mithonamwak aniki ka-atâwîcik mostatoskîwi-âsiwi-atâwîwinihk. misi-otatoskîwinkamikwa mîna takî-atâwîwak kîspin kinawasiwâtîn kâhkithaw wathasiwîwina. ka-iskwastîk ikwa ka-isi-nitawîthîcîkâtîk ôhi iskonikâtîk-masinahikîwinihk kwayask nawaci takî-mistakîtiw mîna nîti mostatoskîwinihk.

anima iskonikâtiwi-ispathiwin kanawasônaman piko ta-ayâmakâk pikocitaw-itohtamowin.

kanwâpahta anima pikocitaw-itohtamowin ka-mithwâsik kîthawâw ka-isi-itohtamîk ikwa kîcinâho kâhkithaw kîkwây i-nawasowâtamîk ôhi iskonikâtiwi-ispathiwin ikwa pikocitaw-itohtamowin.





2. ka-isi-wâpahtaman iskonikâtîwi-ispâthiwin

mitoni kinwîskm ôma ta-atoskâcikâtîk kîspin kînohtî-mâcihipahinâwâw ikwa îtwîkân, mâka kîspin kâhkithaw kinawasowâtîk ôhi pîmohtîwîna mionti ta-mithwatoskîmakan. âtiht oki iskonikâtîwi-ispâthiwin-pîmîpâthîcîkiwak ta-nitawithimîwak otatoskîwa ta-pîtisahâmîthit masinahikan îta ka-masinahikâtîk tânîsi i-wî-isi-itohtamîhk ôma i-mwayi-mâcihtâyik.



3. akîtin

âtiht ôhi iskonikâtîwi-ispâthiwinî-okimâwak nitawithimîwak otatoskîwa ta-sâpôtî-wâpâcîkâtîki kotak ohci awînak pîskîc i-kaskîtât ikwa mîna asici ka-ayât kîskînwahamâtowasinahikan ta-kanawâpahtâk mahti tâpwî kîmasinahikana. ikwa kotak ka-nîhkânîskâk okimâw ta-kîhtwâmi-kinwâpahtam wîsta kîmasinahikana ikwa kî-pîkocîta-w-itohtamowîna ikwa takî-kaskîtâw ta-mithopathîki anihi GHG iskonikâtîwi-masinahikîwîna.

osâm pîko kâhkithaw ikosi ôhi pîko kanawâpahcîkâtîki, mâka, akîtin ta-wîcihimakan ta-mithonâhkwâk kitatoskiwin ikwa kakî-osihtân masinahikîwîna (ikwa mîna kakî-wîcihîkoyan sôniyânihk), kîspin oskâyi-otatoskiw ana ka-atoskâtâk ôm îtho iskonikâtîwi-ispâthiwin. otatoskiw ana ta-nawasônîw otatoskiwa ikwa asici ta-tipawîw aniki nîkânî-okimâwa. otatoskiwikamikwa kinwîs ka-pî-ayâcîk âsay ôta ikwa asic mistahi âsay ka-nakacihtâcîk ôm îtho takî-nawasônîhcîk.





4. sinahosowin ôma ka-atoskâcikâtîk iskonikâtîwi-ispathiwin

kâhkithaw ôhi ispathîwina piko otatoskîw ta-itât ta-mîkit nistohtamowin ohci kitatoskâcikâtîwinihk nîta masinahosowinihk. kâhkithaw pîtos masinahosowinikwa itastîwa mâka âtiht ôhi takî-astiwa:

A. Itatoskiwin iskwastîk

- tânisi kawî-isi-itohtamanîk, îta kawî-itohtamîk, GHG iskôpathikîwina âhpô wîkatînikwîwin, tânispihk kawî-mâcihtâyîk ikwa kîkwây picitaw-itohtamowin i-wî-âpacihtâyîk.

B. ka-iskonamâkawiyân ôma GHG iskôpathikîwina

- iskonikâtîki ispathiwinis otatoskîw ta-kiskinôtahât piko iskonamâkiwin (tipîcikiwin âhpô mîthikowin) GHG pîcipiwi-pakitâtâmwini âhpô iskôpathikîwina ikwa iskopathîwini-masinahikîwina ka-isihtât anima ispathiwinis.
- mithwâsin ôma îkâ ta-mawanîskâkawiyân piyakwan anihi GHG iskôpathikîwina ikwa îkâ nîswâw ta-âkihçikâtîki.
- âtiht ôhi sôniyâwi-mîthikîwina ka-kakwî-akihtamok kâhkithaw âhpô pâki iskôpathikîwina ka-kaskîtâyîk, mithwâsin ta-nistôcikâtîk tânisi wathasowîwin sôniyâwa ka-isi-pakitinâcik ôki okimânâhk kakî-pakamiskâkoniwâw ka-isi-ispathik.
- ta-osihtâyîk ôma iskonamâkawin kici GHG iskôpathikîwina ikwa wîkatînikwîwina ikwa anihi ka-isi-iskopathiki-masinahikîwina kinwîsis takî-ispathin, ikwa ôma mithwâsin ta-kanwâpahçikâtîk wipac i-mwayimâcihtâyîk.
- nisto ôhi ikoni itohtamowina:
 - + **atoskâcikâtîwin kîspin ta-astîk îta ka-piyako-tipîthîcikâtîk askiy:** atoskâcikâtîwini-otatoskîw ana otipîthîcikîw âhpô kîspin ayâw owathasowî-nistohtamowin aniki asici ka-tipîthîtamithik askiy ikwa kapakitinikot iskonamâkawin kici GHG iskôpathikîwina ikwa itohtamowin ikota askîhk.
 - + **atoskâcikâtîwin iskonikanihk âhpô kotak âwinak kîspin ka-tipîthîtâk anima askîhk ikota:** atoskâcikâtîwini-otatoskîw ana anima ikota iskonikanihk âhpô owathasowî-nistohtamowin aniki asici ka-iskonikana ikwa kapakitinikot iskonamâkawin kici GHG iskôpathikîwina ikwa itohtamowin ikota askîhk.
 - + **atoskâcikâtîwin kîspin astîw ithiniwi-askîhk:** iskonamâkawin kici GHG iskôpathikîwina âhpô pîcipiwi-pakitâtâmwini-wîkatînikwîwina kinawahithîcikâtîwa okimâwînhk iskô ta-âkâmâkawiyâhk. nistohtamowin piko ta-âstîk piscîci-askîhkwa âhpô okimâwînhkaskiy ta-nôkôtâcik iskonamâkawin kici GHG iskôpathikîwina âhpô pîcipiwi-pakitâtâmwini-wîkatînikwîwina. ôti BC, isithihkâtîwa ôhi “Atmospheric Benefits Sharing Agreements”.


C. nîkâni-itohtamowin ikwa ispathiwiwini-itohtamowin

- nîkâni-itohtamowin (isithihkâtîw asici ocitaw ka-ispathik) iyako ka-itastîk ôma icohcamowinisa ikwa GHG pîcipiwi-pimiya ka-ispathiki kiyâm îkâ ka-âpatâk iskonikâtîwini-ispathiwinisa.
- ispathiwiwini-itohtamowin iyako ka-itastîk ôma icohcamowinisa ikwa îthikôk ôhi GHG pîcipiwi-pimiya iskopathiwina âhpô wîkatînikîwina ka-kaskîtâniwiniki iskonikâtîwini-pikocitaw-itohtamowina.

D. ta-nistawinâcikâtîkwâw anihi tânitî ohci, ta-kosâpîki, ikwa îta ka-mâdawipathik nipiy

- + **îta ka-ohcipathik:** ikwa ôma GHG ka-opipathik kîsikohk isi. kakî-ohcipathina ôhi ka-pônîkâtîk pimiya âhpô ka-kistikâniwik.
 - + **ta-kosâpîkiwin:** ikwa ôma mâna ka-wîkatînikâkâk GHGs kîsikohk ohci. ta-kosâpîkiwina ka-kâcitînikâtîki ikwa ka-nâscikâtîki kistikâna, mistikwak ikwa asiskiya.
 - + **îta ka-mâdawipathik nipiy:** ikwa ôm ôma takî-mâdawastîw, takî-nâscikâtîw ikwa takî-pakîtinîkâtîw GHGs. îta ka-mâdawipathik nipiy takîastîwa kistikâna, mistikwak ikwa asiskiya.
- ikoni mîna asici pîcipiwi-wathawâpahtî-pakîtatâmwina kas-ohcipathiki, ta-kosâpîki, ikwa îta ka-mâdawipathik nipiy îsi ka-îstâtîk iskonîkâtîki-pîkocîta-itohtamowin.
 - pîkocîta-itohtamowin itikwî takî-pakîtinîkâtîw pîcipiwin ka-wîkatînikâtîk ôta ohci GHG akihtâsowinihk kîspin îkâ i-sawanâchîcikîmakâk atoskîwin.

kotaka tâpiskohc ôhi kâhkithaw pîcipiwin-ithîwîna, ka-kosâpîkwâw ekwa îta ka-mâdawipathik nipiy ka-iskonîkâtîki nohcimihk acoskîwinis



E. ikwa asici

- ispathiwinisi-otatoskiw ta-kiskinwahamawât tânisi GHG iskôpathikiwina ka-kaskîtâcik ispathiwinihk mwâc takî-ispathik anima kîspin îkâ ispathiwin ikoni ôhi asici.
- ikoni mwâci asici ka-atoskâcikâtîki ispathiwin icohcamowinisa namôtha apacihcikâtîwa mistahi âhpô môtha mîna katâc ta-âpatâki.
- âtiht ôhi iskopathiwinisa piko otatoskiw ka-kiskwahamâkît tânisi ôma ispathiwin mîna asici osâm âtiht kakî-kipîtinikon kîkwâya apacihcikâtîki.

F. ka-wîkatînaman mâthipathîwin

- isîcikîwininisa ka-thâki-kâcitinikâtîk ikwa ka-nâscikâtîkwâw pakitatâmwina ohci kistikâna, mistikwak, asikiya âhpô isi-askiy ka-itastîk, otatoskiw piko kanwâpahtâk mâthipathîwin anima pakitatâmwina kakî-pakitinikâtîw kîsikohk isi piko ici îkâ kîkwâya ka-wâpacikâtîk cîskwa.
- mâthipathîwasinahikan piko ta-astîk ta-isi-tipahikâniwik ikwa ta-isi-wâpacikâtîki îka ta-mâthipathîk.
- Ikosni tâpiskohc kîkwâya mâthipathîwina nohcimihko-isîcikîwininisa tâpiskohc ka-pasitîk, manicîsak ka-osâmiyaticik âhpô ka-sikwâni-thôtîk.

G. ocikawin

- ocikawin ôma kâ-isipthik kîspin âtastîw otatoskiwin ikw âcî osâm mistahi apacihcikâtîki kîkwâya. osâm ôma opipathin ikwa GHG piskî-itî. mithwâsin anima kîspin ikosi ispathin piskî itî awînak ta-nitawi-mâmwipitâk kistikâna.
- ta-isi-kiskîthîtaman kîkwâya ta-asawâpâtaman ka-ocikawik.

H. akihta anihi GHG iskôpathikiwina

- mîna asici ta-akihtaman ôhi GHG iskôpathikiwina ikwa wîkatînikwîwina kawî-astîki ispathîwinisihk, ka-isi-wathawâcikâtîki ikwa ka-isi-itohcikâtîki GHG pikocitaw-itohtamowinihk. kakî-wîcihik awa awinak i-nakacihkâtî ta-isi-akihcikîk.



GHG tânikohk

ikosi ôma ta-itihtât awinak ta-mâmawinâk tipahikiwina ikwa akihtâsowina tânikohk GHG iskôpathikiwina ikwa wîkatînikwîwina kakî-mâmawi-astîki ispathîwinihk ikwa, asic tânikohk masinahikiwina ka-osihcikîmakâki.

pakitatâmowina

pakitatâmowina âpatana ka-mîskoci anihi akihtâsowina isi GHG akihtâsowina.



5. kakî-itohtîn

iskonikâtîk ispathiwinis ôma ati-ispathin kîspin kinawasowâtîn iskonikâtîk ispathiwin ikwa pikocitaw-itohtamowin. ikoni ôhi icohcamowinisa ta-iskôpathitâyan ikwa ta-wîkatînaman GHGs, mâka asici ka-mâmawinikâtîki ikwa ta-kitâpâcikâtîkwâw ta-isi-mithipathikwâw ôhi (tipahikiwinihk ikwa akihtâsowinihk) ikwa ta-kanawâpahcikâtîki iskôpathikiwina ikwa wîkatînikwîwina.



6. kanawâpahcikîwin

GHG pakitatâmowini iskôpathikiwina âhpô wîkatînikwîwina ikwa tânithikohk ka-âpatâk itohtamowina kakî-nawasônîkâtîki iskopathikiwini-pikocitaw-itohtamowina. ikoni ôhi ispathiwin-icohcôcamowinisa (tânithikohk pimi, iskotîw-pimi âhpô asisikiy ka-âpatâk, tânithikohk mistikwa ka-itonikâtîki) ikwa pakitatâmowina mîna akihcikâtîwa tânithikohk GHG ka-wathawîpathikwâw. mamâtâwi-âpacihcikan mîna âpatan ta-akihcikîmakâk. Ikoni ôhi kah-kihtwâm piko ta-akihcikâtîki.

iskonikâtîki ispathiwinisa ôhi ta-opinâkwâw asikiy nâscikiwin pakitatâmowin kistikânihk, mistikohk, asiskîhk âhpô misiwî askîhk ka-isinâhkwâk ikwa ta-kitâpâcikâtîki ôhi GHG iskopathiwin mîkwâ-ispathiwin ikwa mîna asici kîsipathiki masinahikiwinihk. pikocitaw ta-âstihk ôhi:

- itohtamowina ta-isi-mâmawinaman ikwa ta-isi-kitâpâtaman ki-isicikîwina
- tânisi ka-isi-kanawâpahcikâtîki ôhi îta ka-ohcipathik, ta-kosâpîkiwin ikwa îta ka-mâmawipathik nipi



7. wîtamâkîwin

wîtamâkîwin pakitinamta-sâpwâpâtîthik ikwa ta-isi-nôhkwâk awinak ka-itohtâk GHG iskonikâtîki ispathiwinis îta iskonikâtîki ispathiwinihk. ta-wîtamât piko awa okimâw ta-isi-kâcininâk awinak iskopathiwi-masinahîwina. wathasiwina astîwa ta-nawasiwâtâk awinak iskopathiwin-ispahiwin pikocitaw-itohtamowina ikwa wathasowîwina.



8. ta-sâpôtî-wâpâcîkâtîk

ta-sâpôtî-wâpâcîkâtîk mitoni kihci-pimohtîwin ta-isi-kihcinâhot ikwa ta-mithopathik iskopathiwin ispathiwinisa ikwa ta-sohkîthîtaman ikwa ta-isi-mithopimakotîk. otatoskiw ta-pimipathîtâw ispathiwinis iskô kîsipathiki (nânitaw mâna piyak askiy), otatoskiw piko ta-atoskawât awinika i-nakacîtâthit, piskîc ohci atoskiwikamikwa ka-ayâthik kiskinwahamâkiwasinahikan ta-kanawâpahtâk:

- iskonpathiwin ispathiwinisa kî-ascikâtiw ta-nawasowâcîkâtîk ikwa astîw pikocitaw-itohtamowin ikwa wathasowiwin iskonpathiwin-ispathiwin.
- tânikohk GHG iskôpathikiwina ikwa wîkatînikwiwina ka-kâcitînikâtîki nahi-tawâmok.

otatoskiw ta-kitâpâtam ikwa kotak ispathiwinisa ta-âsiwi-mîkit onîkâniwi-otatoskiwa. iskopathiwin ispathiwin wathasowiwin itastîwa ta-nawasowâcîkâtîki, asici mâna ta-isi-kiskîthîtâk awinak ikwa kihci-masinahikîwini-otatoskiwak âhpô anihi onîkâniwi-otatoskiwa pikocitaw.



9. masinahikîwin-mîkiwin

kîsipathiki ôhi iskopathiwin ispathiwin okimâw mithîthîtâki kâhkithaw wathasowiwin i-kî-nawasowâcîkâtîki, ta-itisahâmawîwak ispathiwin-masinahikîwina aniki otatoskiwa. kîspin iskopathiwin-ispathiwin wathasowina, okimâwatoskiw takî-miciminam anihi masinahikîwina. okimâw takî-masinahâm ikwa asici takî-masinahikîw iskonikani ispathiwin anihi ikâ katawâ ka-ispathiki.



10. ta-atâwâkî masinahikîwina

âta kî-atâwâkîwina ôhi iskonikani masinahikîwina takî-nawasowâtam iskwânihk pimohtîwina, kakî-wîcihikon ôma ta-nistohtâk awinak i-mwayi-mâcihtât ôhi ispathiwin ikwa asisi awinak i-wî-atâwî masinahikîwina, tânithikohk, ikwa tânithikohk i-wî-itakîtki.

osâm iskopathiwin masinahikîwina kakî-mîskotakîtiwa, kakî-pîkiskwâtînwâw mâna tanithikohk ta-itakîtki ôhi. Iskopathi masinahikîwina kakî-atâwâkân isi otatâwîwak anihi mâna ka-misi-atâwîcîk kîkwâya. kakî-atâwâkân mâna asiwi-atâwîwinihk kakî-mistakîtîn mâna ohi kîskpin kitayamihtonâwâw otatâwîw asici.



